

എൻ.എസ്.കൃ.എഫ്. പാഠ്യപദ്ധതി

214(824) ശ്രീ. എൽദോസ് പി. കുന്നപ്പിള്ളിൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) എൻ.എസ്.കൃ.എഫ്. പാഠ്യപദ്ധതി പ്രകാരം വൊക്കേഷണൽ ഹയർ സെക്കൻഡറി വിഭാഗത്തിൽ മുൻവർഷങ്ങളിൽ തുടങ്ങിയ ചില പാരാമെഡിക്കൽ കോഴ്സുകൾ പ്ലസ് ടു തലത്തിൽ നടപ്പാക്കാൻ സാധിക്കില്ലെന്ന് കേന്ദ്ര സർക്കാർ അറിയിച്ചിട്ടുണ്ടോ; ഇത്തരത്തിൽ റദ്ദാക്കിയ കോഴ്സുകൾ ഏതൊക്കെയാണ്; ഇതിനു പകരം ഈ വർഷം പുതിയ കോഴ്സുകൾ നടപ്പാക്കാൻ നടപടി സ്വീകരിക്കുമോ?

ഉണ്ട്. ഫ്രണ്ട് ലൈൻ ഹെൽത്ത് വർക്കർ, സ്പീച്ച് & ഓഡിയോ തെറാപ്പി അസിസ്റ്റന്റ്, ഡെന്റൽ അസിസ്റ്റന്റ്, അസിസ്റ്റന്റ് ഫിസിയോ തെറാപ്പിസ്റ്റ് തുടങ്ങിയ നാല് കോഴ്സുകളാണ് റദ്ദാക്കിയിട്ടുള്ളത്. 2021-22 അക്കാദമിക് വർഷംതന്നെ പകരം പുതിയ കോഴ്സുകൾ നടപ്പാക്കാനുള്ള നടപടികൾ സ്വീകരിച്ചുവരുന്നു.

(ബി) എൻ.എസ്.കൃ.എഫ്. പാഠ്യപദ്ധതി വി.എച്ച്.എസ്.ഇ.-യിൽ നടപ്പാക്കിയശേഷം ഇതിനായുള്ള മാസ്റ്റർ ടൈംടേബിൾ തയ്യാറാക്കിയിട്ടുണ്ടോ; എങ്കിൽ അതിന്റെ ഒരു പകർപ്പ് ലഭ്യമാക്കാമോ?

തയ്യാറാക്കിയിട്ടില്ല. അതിനുള്ള നടപടി സ്വീകരിച്ചുവരുന്നു.

സർക്കാർ സ്കൂളുകളിൽ ചേർന്ന വിദ്യാർത്ഥികളുടെ എണ്ണം

215(825) ശ്രീ. എൻ. ഷംസുദ്ദീൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാർ അധികാരത്തിൽ വന്നശേഷം ഓരോ അധ്യയന വർഷവും സർക്കാർ സ്കൂളുകളിൽ ചേർന്ന വിദ്യാർത്ഥികളുടെ എണ്ണം എത്രയെന്ന് വ്യക്തമാക്കുമോ?

കഴിഞ്ഞ സർക്കാർ അധികാരത്തിൽ വന്നശേഷം ഓരോ അധ്യയനവർഷവും സർക്കാർ സ്കൂളുകളിൽ ചേർന്ന വിദ്യാർത്ഥികളുടെ എണ്ണം ചുവടെ ചേർക്കുന്നു :

വർഷം	സർക്കാർ വിദ്യാലയങ്ങളിൽ പ്രവേശനം നേടിയ ആകെ വിദ്യാർത്ഥികളുടെ എണ്ണം
(1)	(2)
2016-17	1125682
2017-18	1126712

(1)	(2)
2018-19	1145973
2019-20	1168586
2020-21	1197243

(ബി) ഓരോ അധ്യയന വർഷവും സർക്കാർ സ്കൂളിൽ പ്രവേശനം നേടുന്ന വിദ്യാർത്ഥികളുടെ എണ്ണത്തിൽ വർദ്ധനവ് വന്നിട്ടുണ്ടോ; വിശദാംശം ലഭ്യമാക്കുമോ?

ഉണ്ട്. കഴിഞ്ഞ സർക്കാർ അധികാരത്തിൽ വന്നശേഷം സർക്കാർ സ്കൂളുകളിൽ മാത്രം പുതുതായി ചേർന്ന വിദ്യാർത്ഥികളുടെ എണ്ണം താഴെപ്പറയുന്നു :

വർഷം	സർക്കാർ വിദ്യാലയങ്ങളിൽ നിലവിലുള്ളവർക്ക് പുറമേ പുതുതായി ചേർന്നവർ
2016-17	28860
2017-18	59852
2018-19	71360
2019-20	65215
2020-21	68742
ആകെ	294029

പൊതുവിദ്യാഭ്യാസ സംരക്ഷണയജ്ഞ പദ്ധതി

216(826) ശ്രീ. പി. കെ. ബഷീർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലത്ത് പൊതുവിദ്യാഭ്യാസ സംരക്ഷണയജ്ഞ പ്രകാരം സ്കൂൾ അടിസ്ഥാനത്തിൽ ഓൺലൈൻ വിദ്യാഭ്യാസത്തിന് വിദ്യാലയങ്ങളെ സജ്ജമാക്കാൻ സാധിക്കാത്തതിന്റെ കാരണം വ്യക്തമാക്കുമോ?